

Iň uly şeýtan Berlinde ýaşaýar!

Category: Geň-taňsy wakalar, Kitapcy

написано kitapcy | 22 январа, 2025

Iň uly şeýtan Berlinde ýaşaýar!

IÑ ULY ŞEÝTAN BERLINDE ÝAŞAÝAR!

Injil boýunça ýörite hünärmen Adela Kollinz iň uly şeýtanyň Germaniýanyň paýtagty Berlinde ýaşaýandygyny öňe sürdi.

"Biblical Archaeological Review" atly žurnalda öz pikirini beýan eden Kollinz XIX asyrda Türkiýäniň Bergama şäherindäki gadymy Pergam şäheriniň harabalyklarynda gazuw-agtaryş işlerini geçiren nemes arheologlary tarapyndan ogurlanyp Berline getirilen Zews altarynda ("Пергамский алтарь") iň uly şeýtanyň (Azazylyň) suratynyň bardygyny aýtdy.

■ Şeýtanyň täji

Ybadathana diňebir haýwanlaryň gurban edilmegine niýetlenmändigini ýañzydan Kollinz "Bu ybadathanada medeniýet bilen warwarlygyň çaknyşygyny görmek bolýar" diýdi. Amerikaly taryhçy Zews altarynyň ýüzündäki aždarhadyr ýylan suratlarynyň şeýtany we onuň sülsadyny alamatlandyryandygy aýtmak bilen öz öňe süren pikirlerini delillendirmek üçin Isa pygamberiň ölüminden 100 ýyl çemesi wagt geçensoň onuň hawarisi (egindeşi, sahabasy) Ýohanna tarapyndan ýazylan Injiliň "Aýdyňlanma" bölümüne salgylandy.

Professor Kollinz "Aýdyňlanma" bölümünde bergamalylara duýduryş hökmünde "Iki tarapyňam kesgir gylyç. Seniň nirde oturanyňy bilýärin. Şeýtanyň täji nirde bolsa senem şol ýerdesiň" diýen jümläniň bardygyny öňe sürdi. Kollinziň pikirine "Ýohannanyň habar berşine görä Şeýtanyň täji iň gyzel künjek bolan Bergama ybadathanasyndadyr".

Şeýtany bir gapdala goýalyň we habary arheolog diýilýän,

taryhçy diýilýän kümsük ogrulardan alalyň. Daşary ýurtly aňsat baýamaga çalyşýan her tüýsli ogry-jümrüleriň ýa-da jansyzdyr içalylaryň taryhçy, etnograf sypatlaryna girip baran ýurtlarynyň gymmatly taryhy tapyndylaryny, edebi gymmatlyklaryny, gymmatly taryhy kitaplary, altyn-kümüş şaý-sepleri, antikwar halyalary, hatda tohumlyk ahalteke bedewlerimizi öz ýurtlaryna daşandyklary barada ýokarky Bergamaly wakany agzamanymyzda-da, näçe diýseň faktlar bar. Bu gün Ýewropanyň we Amerikanyň dürli muzeýlerinde we kitaphanalarynda saklanýan şol gymmatlyklar muňa aýdyň mysaldyr. XX asyryň başynda Orta Aziýa aralaşan iňlis jansyzlary watanlaryna dolanansoň edinen oljalaryny satyp tütjar baýa öwrülipdirler. Bular ýaly faktlar türkmen ýazyjylarynyň eserlerinde hem az gozgalmady. Ussat ýazyjy Sapargeldi Annasähet Iner oglynyň "Ygrar" romanynda hereket edýän mister Horşid şeýle obrazlaryň biridir.

Internet maglumatlary esasynda taýýarlandy.

Geň-taňsy wakalar